

ಶ್ರೀದೇವೀಸಹಸ್ರನಾಮಸ್ತೋತ್ರಮ್ ಕೂರ್ಮಪುರಾಣಾನ್ತರ್ಗತಮ್

{|| ಶ್ರೀದೇವೀಸಹಸ್ರನಾಮಸ್ತೋತ್ರಮ್ ಕೂರ್ಮಪುರಾಣಾನ್ತರ್ಗತಮ್ ||}

ಋಷಯಃ ಊಚುಃ --

ಕೈಷಾ ಭಗವತೀ ದೇವೀ ಶಂಕರಾರ್ಧಶರೀರಿಣೀ |

ಶಿವಾ ಸತೀ ಹೈಮವತೀ ಯಥಾವದ್ಭ್ರೂಹಿ ಪೃಚ್ಛತಾಮ್ || ೧ ||

ತೇಷಾಂ ತದ್ವಚನಂ ಶ್ರುತ್ವಾ ಮುನೀನಾಂ ಪುರುಷೋತ್ತಮಃ |

ಪ್ರತ್ಯುವಾಚ ಮಹಾಯೋಗೀ ಧ್ಯಾತ್ವಾ ಸ್ವಂ ಪರಮಂ ಪದಮ್ || ೨ ||

ಶ್ರೀಕೂರ್ಮ ಉವಾಚ --

ಪುರಾ ಪಿತಾಮಹೇನೋಕ್ತಂ ಮೇರುಪೃಷ್ಠೇ ಸುಶೋಭನಮ್ |

ರಹಸ್ಯಮೇತದ್ ವಿಜ್ಞಾನಂ ಗೋಪನೀಯಂ ವಿಶೇಷತಃ || ೩ ||

ಸಾಂಖ್ಯಾನಾಂ ಪರಮಂ ಸಾಂಖ್ಯಂ ಬ್ರಹ್ಮವಿಜ್ಞಾನಮುತ್ತಮಮ್ |

ಸಂಸಾರಾರ್ಣವಮಗ್ನಾನಾಂ ಜನ್ಮನಾಮೇಕಮೋಚನಮ್ || ೪ ||

ಯಾ ಸಾ ಮಾಹೇಶ್ವರೀ ಶಕ್ತಿಜ್ಞಾನರೂಪಾತಿಲಾಲಸಾ |

ವೈರೋಮಸಂಜ್ಞಾ ಪರಾ ಕಾಷ್ಠಾ ಸೇಯಂ ಹೈಮವತೀ ಮತಾ || ೫ ||

ಶಿವಾ ಸರ್ವಗತಾನ್ತಾ ಗುಣಾತಿತಾ ಸುನಿಷ್ಕಲಾ |

ಏಕಾನೇಕವಿಭಾಗಸ್ಥಾ ಜ್ಞಾನರೂಪಾತಿಲಾಲಸಾ || ೬ ||

ಅನನ್ಯಾ ನಿಷ್ಕಲೇ ತತ್ತ್ವೇ ಸಂಸ್ಥಿತಾ ತಸ್ಯ ತೇಜಸಾ |

ಸ್ವಾಭಾವಿಕೀ ಚ ತನ್ಮೂಲಾ ಪ್ರಭಾ ಭಾನೋರಿವಾಮಲಾ || ೭ ||

ಏಕಾ ಮಾಹೇಶ್ವರೀ ಶಕ್ತಿರನೇಕೋಪಾಧಿಯೋಗತಃ |
ಪರಾವರೇಣ ರೂಪೇಣ ಕ್ರೀಡತೇ ತಸ್ಯ ಸನ್ನಿಧೌ || ೮ ||

ಸೇಯಂ ಕರೋತಿ ಸಕಲಂ ತಸ್ಯಾಃ ಕಾರ್ಯಮಿದಂ ಜಗತ್ |
ನ ಕಾರ್ಯಂ ನಾಪಿ ಕರಣಮೀಶ್ವರಸ್ಯೇತಿ ಸೂರಯಃ || ೯ ||

ಚತಸ್ರಃ ಶಕ್ತಯೋ ದೇವ್ಯಾಃ ಸ್ವರೂಪತ್ವೇನ ಸಂಸ್ಥಿತಾಃ |
ಅಧಿಷ್ಠಾನವಶಾತ್ತಸ್ಯಾಃ ಶ್ರೃಣುದ್ಧಂ ಮುನಿಪುಂಜವಾಃ || ೧೦ ||

ಶಾನ್ತಿವಿದ್ಯಾ ಪ್ರತಿಷ್ಠಾ ಚ ನಿವೃತ್ತಿಶ್ಚೇತಿ ತಾಃ ಸ್ಮೃತಾಃ |
ಚತುರ್ವ್ಯೂಹಸ್ತತೋ ದೇವಃ ಪ್ರೋಚ್ಯತೇ ಪರಮೇಶ್ವರಃ || ೧೧ ||

ಅನಯಾ ಪರಯಾ ದೇವಃ ಸ್ವಾತ್ಮಾನಂದಂ ಸಮಶ್ನುತೇ |
ಚತುರ್ಷ್ಟಪಿ ಚ ವೇದೇಷು ಚತುರ್ಮೂರ್ತಿರ್ಮಹೇಶ್ವರಃ || ೧೨ ||

ಅಸ್ಯಾಸ್ತ್ವನಾದಿಸಂಸಿದ್ಧಮೈಶ್ವರ್ಯಮತುಲಂ ಮಹತ್ |
ತತ್ಸಮ್ಬನ್ಧಾದನಂತಾಯಾಃ ರುದ್ರೇಣ ಪರಮಾತ್ಮನಾ || ೧೩ ||

ಸೈಷಾ ಸರ್ವೇಶ್ವರೀ ದೇವೀ ಸರ್ವಭೂತಪ್ರವರ್ತಿಕಾ |
ಪ್ರೋಚ್ಯತೇ ಭಗವಾನ್ ಕಾಲೋ ಹರಿಃ ಪ್ರಾಣೋ ಮಹೇಶ್ವರಃ || ೧೪ ||

ತತ್ರ ಸರ್ವಮಿದಂ ಪ್ರೋತಮೋತ ಚೈವಾಖಿಲಂ ಜಗತ್ |
ಸ ಕಾಲೋಽಗ್ನಿಹರೋ ರುದ್ರೋ ಗೀಯತೇ ವೇದವಾದಿಭಿಃ || ೧೫ ||

ಕಾಲಃ ಸೃಜತಿ ಭೂತಾನಿ ಕಾಲಃ ಸಂಹರತೇ ಪ್ರಜಾಃ |
ಸರ್ವೇ ಕಾಲಸ್ಯ ವಶಗಾ ನ ಕಾಲಃ ಕಸ್ಯಚಿದ್ ವಶೇ || ೧೬ ||

ಪ್ರಧಾನಂ ಪುರುಷಸ್ತತ್ತ್ವಂ ಮಹಾನಾತ್ಮಾ ತ್ವಹಂಕೃತಿಃ |
ಕಾಲೇನಾನ್ಯಾನಿ ತತ್ತ್ವಾನಿ ಸಮಾವಿಷ್ಟಾನಿ ಯೋಗಿನಾ || ೧೭ ||

ತಸ್ಯ ಸರ್ವಜಗತ್ಸೂತಿಃ ಶಕ್ತಿರ್ಮಾಯೇತಿ ವಿಶ್ರುತಾ |
ತಯೇದಂ ಭ್ರಾಮಯೇದೀಶೋ ಮಾಯಾವೀ ಪುರುಷೋತ್ತಮಃ || ೧೮ ||

ಸೈಷಾ ಮಾಯಾತ್ಮಿಕಾ ಶಕ್ತಿಃ ಸರ್ವಾಕಾರಾ ಸನಾತನೀ |
ವೈಶ್ವರೂಪಂ ಮಹೇಶಸ್ಯ ಸರ್ವದಾ ಸಮ್ಪ್ರಕಾಶಯೇತ್ || ೧೯ ||

ಅನ್ಯಾಶ್ಚ ಶಕ್ತಯೋ ಮುಖ್ಯಾಸ್ತಸ್ಯ ದೇವಸ್ಯ ನಿರ್ಮಿತಾಃ |
ಜ್ಞಾನಶಕ್ತಿಃ ಕ್ರಿಯಾಶಕ್ತಿಃ ಪ್ರಾಣಶಕ್ತಿರಿತಿ ತ್ರಯಮ್ || ೨೦ ||

ಸರ್ವಾಸಾಮೇವ ಶಕ್ತೀನಾಂ ಶಕ್ತಿಮನ್ತೋ ವಿನಿರ್ಮಿತಾಃ |
ಮಾಯಯೈವಾಥ ವಿಪ್ರೇಂದ್ರಾಃ ಸಾ ಚಾನಾದಿರನಂತಯಾಃ || ೨೧ ||

ಸರ್ವಶಕ್ತ್ಯಾತ್ಮಿಕಾ ಮಾಯಾ ದುರ್ನಿವಾರಾ ದುರತ್ಯಯಾ |
ಮಾಯಾವೀ ಸರ್ವಶಕ್ತೀಶಃ ಕಾಲಃ ಕಾಲಕಾರಃ ಪ್ರಭುಃ || ೨೨ ||

ಕರೋತಿ ಕಾಲಃ ಸಕಲಂ ಸಂಹರೇತ್ ಕಾಲ ಏವ ಹಿ |
ಕಾಲಃ ಸ್ಥಾಪಯತೇ ವಿಶ್ವಂ ಕಾಲಾಧೀನಮಿದಂ ಜಗತ್ || ೨೩ ||

ಲಬ್ಧ್ವಾ ದೇವಾಧಿದೇವಸ್ಯ ಸನ್ನಿಧಿಂ ಪರಮೇಷ್ಟಿನಃ |
ಅನಂತಸ್ಯಾಖಿಲೇಶಸ್ಯ ಶಂಭೋಃ ಕಾಲಾತ್ಮನಃ ಪ್ರಭೋಃ || ೨೪ ||

ಪ್ರಧಾನಂ ಪುರುಷೋ ಮಾಯಾ ಮಾಯಾ ಚೈವಂ ಪ್ರಪದ್ಯತೇ |
ಏಕಾ ಸರ್ವಗತಾನಂತಾ ಕೇವಲಾ ನಿಷ್ಕಲಾ ಶಿವಾ || ೨೫ ||

ಏಕಾ ಶಕ್ತಿಃ ಶಿವೈಕೋಽಪಿ ಶಕ್ತಿಮಾನುಚ್ಯತೇ ಶಿವಃ |
ಶಕ್ತಯಃ ಶಕ್ತಿಮನ್ತೋಽನ್ಯೇ ಸರ್ವಶಕ್ತಿಸಮುದ್ಭವಾಃ || ೨೬ ||

ಶಕ್ತಿಶಕ್ತಿಮತೋರ್ಭೇದಂ ವದಂತಿ ಪರಮಾರ್ಥತಃ |
ಅರ್ಭೇದಂ ಚಾನುಪಶ್ಯಂತಿ ಯೋಗಿನಸ್ತತ್ತ್ವಚಿಂತಕಾಃ || ೨೭ ||

ಶಕ್ತಯೋ ಗಿರಿಜಾ ದೇವೀ ಶಕ್ತಿಮನ್ತೋಽಥ ಶಂಕರಃ |
ವಿಶೇಷಃ ಕಥ್ಯತೇ ಚಾಯಂ ಪುರಾಣೇ ಬ್ರಹ್ಮವಾದಿಭಿಃ || ೨೮ ||

ಭೋಗ್ಯಾ ವಿಶ್ವೇಶ್ವರೀ ದೇವೀ ಮಹೇಶ್ವರಪತಿವ್ರತಾ |
ಪ್ರೋಚ್ಯತೇ ಭಗವಾನ್ ಭೋಕ್ತಾ ಕಪದೀ ನೀಲಲೋಹಿತಃ || ೨೯ ||

ಮನ್ತಾ ವಿಶ್ವೇಶ್ವರೋ ದೇವಃ ಶಂಕರೋ ಮನ್ಮಥಾಂತಕಃ |
ಪ್ರೋಚ್ಯತೇ ಮತಿರೀಶಾನೀ ಮನ್ತವ್ಯಾ ಚ ವಿಚಾರತಃ || ೩೦ ||

ಇತ್ಯೇತದಖಿಲಂ ವಿಪ್ರಾಃ ಶಕ್ತಿಶಕ್ತಿಮದುಧ್ಭವಮ್ |
ಪ್ರೋಚ್ಯತೇ ಸರ್ವವೇದೇಷು ಮುನಿಭಿಸ್ತತ್ತ್ವದರ್ಶಿಭಿಃ || ೩೧ ||

ಏತತ್ತ್ವದರ್ಶಿತಂ ದಿವ್ಯಂ ದೇವ್ಯಾ ಮಾಹಾತ್ಮ್ಯಮುತ್ತಮಮ್ |
ಸರ್ವವೇದಾಂತವೇದೇಷು ನಿಶ್ಚಿತಂ ಬ್ರಹ್ಮವಾದಿಭಿಃ || ೩೨ ||

ಏಕಂ ಸರ್ವಗತಂ ಸೂಕ್ಷ್ಮಂ ಕೂಟಸ್ಥಮಚಲಂ ಧ್ರುವಮ್ |
ಯೋಗಿನಸ್ತತ್ತ್ವಪಶ್ಯಂತಿ ಮಹಾದೇವ್ಯಾಃ ಪರಂ ಪದಮ್ || ೩೩ ||

ಆನಂದಮಕ್ಷರಂ ಬ್ರಹ್ಮ ಕೇವಲಂ ನಿಷ್ಕಲಂ ಪರಮ್ |
ಯೋಗಿನಸ್ತತ್ತ್ವಪಶ್ಯಂತಿ ಮಹಾದೇವ್ಯಾಃ ಪರಂ ಪದಮ್ || ೩೪ ||

ಪರಾತ್ಪರತರಂ ತತ್ತ್ವಂ ಶಾಶ್ವತಂ ಶಿವಮಚ್ಯುತಮ್ |
ಆನಂತಪ್ರಕೃತೌ ಲೀನಂ ದೇವ್ಯಾಸ್ತತ್ಪರಮಂ ಪದಮ್ || ೩೫ ||

ಶುಭಂ ನಿರಂಜನಂ ಶುದ್ಧಂ ನಿರ್ಗುಣಂ ದ್ವೈತವರ್ಜಿತಮ್ |
ಆತ್ಮೋಪಲಬ್ಧಿವಿಷಯಂ ದೇವ್ಯಾಸ್ತತಪರಮಂ ಪದಮ್ || ೩೬ ||

ಸೈಷಾ ಧಾತ್ರೀ ವಿಧಾತ್ರೀ ಚ ಪರಮಾನಂದಮಿಚ್ಛತಾಮ್ |
ಸಂಸಾರತಾಪಾನಖಿಲಾನ್ನಿಹಂತೀಶ್ವರಸಂಶ್ರಯಾ || ೩೭ ||

ತಸ್ಮಾ ದ್ವಿಮುಕ್ತಿಮನ್ವಿಚ್ಛನ್ ಪಾರ್ವತೀಂ ಪರಮೇಶ್ವರೀಮ್ |
ಆಶ್ರಯೇತ್ಸರ್ವಭೂತಾನಾಮಾತ್ಮಭೂತಾಂ ಶಿವಾತ್ಮಿಕಾಮ್ || ೩೮ ||

ಲಬ್ಧ್ವಾ ಚ ಪುತ್ರೀಂ ಶರ್ವಾಣೀಂ ತಪಸ್ತಪ್ತ್ವಾ ಸುದುಶ್ಚರನ್ |
ಸಭಾಯಃ ಶರಣಂ ಯಾತಃ ಪಾರ್ವತೀಂ ಪರಮೇಶ್ವರೀಮ್ || ೩೯ ||

ತಾಂ ದೃಷ್ಟ್ವಾ ಜಾಯಮಾನಾಂ ಚ ಸ್ವೇಚ್ಛಯೈವ ವರಾನನಾಮ್ |
ಮೇನಾ ಹಿಮವತಃ ಪತ್ನೀ ಪ್ರಾಹೇದಂ ಪರ್ವತೇಶ್ವರಮ್ || ೪೦ ||

ಮೇನೋವಾಚ --

ಪಶ್ಯ ಬಾಲಾಮಿಮಾಂ ರಾಜನ್ ರಾಜೀವಸದೃಶಾನನಾಮ್ |
ಹಿತಾಯ ಸರ್ವಭೂತಾನಾಂ ಜಾತಾ ಚ ತಪಸಾಽಽವಯೋಃ || ೪೧ ||

ಸೋಽಪಿ ದೃಷ್ಟ್ವಾ ತತಃ ದೇವೀಂ ತರುಣಾದಿತ್ಯಸನ್ನಿಭಾಮ್ |
ಕಪರ್ದಿನೀಂ ಚತುರ್ವಕ್ತ್ರಾಂ ತ್ರಿನೇತ್ರಾಮತಿಲಾಲಸಾಮ್ || ೪೨ ||

ಅಷ್ಟಹಸ್ತಾಂ ವಿಶಾಲಾಕ್ಷೀಂ ಚನ್ದ್ರಾವಯವಭೂಷಣಾಮ್ |

ನಿಗುಣಾಂ ಸಗುಣಾಂ ಸಾಕ್ಷಾತ್ಸದಸದ್ವ್ಯಕ್ತಿವರ್ಜಿತಾಮ್ || ೪೩ ||

ಪ್ರಣಮ್ಯ ಶಿರಸಾ ಭೂಮೌ ತೇಜಸಾ ಚಾತಿವಿಹ್ವಲಃ |

ಭೀತಃ ಕೃತಾಙ್ಗಲಿಸ್ತಸ್ಯಾಃ ಪ್ರೋವಾಚ ಪರಮೇಶ್ವರೀಮ್ || ೪೪ ||

ಹಿಮವಾನುವಾಚ --

ಕಾ ತ್ವಂ ದೇವಿ ವಿಶಾಲಾಕ್ಷಿ ಶಶಾಙ್ಕಾವಯವಾಙ್ಕಿತೇ |

ನ ಜಾನೇ ತ್ವಾಮಹಂ ವತ್ಸೇ ಯಥಾವದ್ಭ್ರೂಹಿ ಪೃಚ್ಛತೇ || ೪೫ ||

ಗಿರೀನ್ದ್ರ ವಚನಂ ಶ್ರುತ್ವಾ ತತಃ ಸಾ ಪರಮೇಶ್ವರೀ |

ವ್ಯಾಜಹಾರ ಮಹಾಶೈಲಂ ಯೋಗಿನಾಮಭಯಪ್ರದಾ || ೪೬ ||

ದೇವ್ಯವಾಚ --

ಮಾಂ ವಿಧಿ ಪರಮಾಂ ಶಕ್ತಿಂ ಪರಮೇಶ್ವರಸಮಾಶ್ರಯಾಮ್ |

ಅನನ್ಯಾಮವ್ಯಯಾಮೇಕಾಂ ಯಾಂ ಪಶ್ಯಂತಿ ಮುಮುಕ್ಷವಃ || ೪೭ ||

ಆಹಂ ವೈ ಸರ್ವಭಾವಾನಾತ್ಮಾ ಸರ್ವಾನ್ತರಾ ಶಿವಾ |

ಶಾಶ್ವತೈಶ್ವರ್ಯವಿಜ್ಞಾನಮೂರ್ತಿಃ ಸರ್ವಪ್ರವರ್ತಿಕಾ || ೪೮ ||

ಅನನ್ತಾನನ್ತಮಹಿಮಾ ಸಂಸಾರಾರ್ಣವತಾರಿಣೀ |

ದಿವ್ಯಂ ದದಾಮಿ ತೇ ಚಕ್ಷುಃ ಪಶ್ಯ ಮೇ ರೂಪಮೈಶ್ವರಮ್ || ೪೯ ||

ಏತಾವದುಕ್ತ್ವಾ ವಿಜ್ಞಾನಂ ದತ್ತ್ವಾ ಹಿಮವತೇ ಸ್ವಯಮ್ |

ಸ್ವಂ ರೂಪಂ ದರ್ಶಯಾಮಾಸ ದಿವ್ಯಂ ತತ್ ಪಾರಮೇಶ್ವರಮ್ || ೫೦ ||

ಕೋಟಿಸೂರ್ಯಪ್ರತೀಕಾಶಂ ತೇಜೋಬಿಘ್ನಂ ನಿರಾಕುಲಮ್ |

ಜ್ವಾಲಾಮಾಲಾಸಹಸ್ರಾಡ್ಯಂ ಕಾಲಾನಲಶತೋಪಮಮ್ || ೫೧ ||

ದಂಷ್ಟ್ರಾ ಕರಾಲಂ ದುರ್ಧರ್ಷಂ ಜಟಾಮಣಡಲಮಣ್ಣಿತಮ್ |
ತ್ರಿಶೂಲವರಹಸ್ತಂ ಚ ಘೋರರೂಪಂ ಭಯಾನಕಮ್ || ೫೨ ||

ಪ್ರಶಾಂತಂ ಸೋಮ್ಯವದನಮನಂತಾಶ್ಚರ್ಯಸಂಯುತಮ್ |
ಚೆನ್ನಾ ವಯವಲಕ್ಷ್ಮಣಂ ಚೆನ್ನ ಕೋಟಿಸಮಪ್ರಭಮ್ || ೫೩ ||

ಕಿರೀಟಿನಂ ಗದಾಹಸ್ತಂ ನೂಪುರೈರುಪಶೋಭಿತಮ್ |
ದಿವ್ಯಮಾಲ್ಯಾಘ್ನುರಧರಂ ದಿವ್ಯಗನ್ನಾನುಲೇಪನಮ್ || ೫೪ ||

ಶಬ್ದಚಕ್ರಧರಂ ಕಾಮ್ಯಂ ತ್ರಿನೇತ್ರಂ ಕೃತ್ತಿವಾಸಸಮ್ |
ಅಣ್ಡಸ್ಥಂ ಚಾಣ್ಡಬಾಹ್ಯಸ್ಥಂ ಬಾಹ್ಯಮಾಭ್ಯಂತರಂ ಪರಮ್ || ೫೫ ||

ಸರ್ವಶಕ್ತಿಮಯಂ ಶುಭ್ರಂ ಸರ್ವಾಕಾರಂ ಸನಾತನಮ್ |
ಬ್ರಹ್ಮೋನ್ನೋಪೇಂದ್ರ ಯೋಗೀಂದ್ರೈರ್ವಂದ್ಯ ಮಾನಪದಾಮ್ಬುಜಮ್ || ೫೬ ||

ಸರ್ವತಃ ಪಾಣಿಪಾದಾಂತಂ ಸರ್ವತೋಽಕ್ಷಿಶಿರೋಮುಖಮ್ |
ಸರ್ವಮಾವೃತ್ಯ ತಿಷ್ಠಂತಂ ದದರ್ಶ ಪರಮೇಶ್ವರಮ್ || ೫೭ ||

ದೃಷ್ಟ್ವಾ ತದೀದೃಶಂ ರೂಪಂ ದೇವ್ಯಾ ಮಾಹೇಶ್ವರಂ ಪರಮ್ |
ಭಯೇನ ಚ ಸಮಾವಿಷ್ಟಃ ಸ ರಾಜಾ ಹೃಷ್ಟಮಾನಸಃ || ೫೮ ||

ಆತ್ಮನ್ಯಾಧಾಯ ಚಾತ್ಮಾನಮೋಚ್ಚಾರಂ ಸಮನುಸ್ಮರನ್ |
ನಾಮ್ನಾಮಷ್ಟಸಹಸ್ರೇಣ ತುಷ್ಟಾವ ಪರಮೇಶ್ವರೀಮ್ || ೫೯ ||

ಹಿಮವಾನುವಾಚೆ --

ಶಿವೋಮಾ ಪರಮಾ ಶಕ್ತಿರನಂತಾ ನಿಷ್ಕಲಾಮಲಾ ।

ಶಾಂತಾ ಮಾಹೇಶ್ವರೀ ನಿತ್ಯಾ ಶಾಶ್ವತೀ ಪರಮಾಕ್ಷರಾ ॥ ೬೦ ॥

ಅಚಿನ್ತ್ಯಾ ಕೇವಲಾನಂತಾ ಶಿವಾತ್ಮಾ ಪರಮಾತ್ಮಿಕಾ ।

ಅನಾದಿರವ್ಯಯಾ ಶುದ್ಧಾ ದೇವಾತ್ಮಾ ಸರ್ವಗಾಚಲಾ ॥ ೬೧ ॥

ಏಕಾನೇಕವಿಭಾಗಸ್ಥಾ ಮಾಯಾತೀತಾ ಸುನಿರ್ಮಲಾ ।

ಮಹಾಮಾಹೇಶ್ವರೀ ಸತ್ಯಾ ಮಹಾದೇವೀ ನಿರಂಜನಾ ॥ ೬೨ ॥

ಕಾಷ್ಠಾ ಸರ್ವಾನ್ತರಸ್ಥಾ ಚ ಚಿಚ್ಛಕ್ತಿರತಿಲಾಲಸಾ ।

ನಂದಾ ಸರ್ವಾತ್ಮಿಕಾ ವಿದ್ಯಾ ಜ್ಯೋತೀರೂಪಾಽಮೃತಾಕ್ಷರಾ ॥ ೬೩ ॥

ಶಾಂತಿಃ ಪ್ರತಿಷ್ಠಾ ಸರ್ವೇಷಾಂ ನಿವೃತ್ತಿರಮೃತಪ್ರದಾ ।

ವೈಯಮಮೂರ್ತಿವೈಯಮಲಯಾ ವೈಯಮಾಧಾರಾಽಚ್ಯುತಾಽಮರಾ ॥ ೬೪ ॥

ಅನಾದಿನಿಧನಾಽಮೋಘಾ ಕಾರಣಾತ್ಮಾ ಕುಲಾಕುಲಾ ।

ಕ್ರತುಃ ಪ್ರಥಮಜಾ ನಾಭಿರಮೃತಸ್ಯಾತ್ಮಸಂಶ್ರಯಾ ॥ ೬೫ ॥

ಪ್ರಾಣೇಶ್ವರಪ್ರಿಯಾ ಮಾತಾ ಮಹಾಮಹಿಷಘಾತಿನೀ ।

ಪ್ರಾಣೇಶ್ವರೀ ಪ್ರಾಣರೂಪಾ ಪ್ರಧಾನಪುರುಷೇಶ್ವರೀ ॥ ೬೬ ॥

ಮಹಾಮಾಯಾ ಸುದುಷ್ಟರಾ ಮೂಲಪ್ರಕೃತಿರೀಶ್ವರೀ ।

ಸರ್ವಶಕ್ತಿಕಲಾಕಾರಾ ಜ್ಯೋತ್ಸ್ನಾ ಧೌರ್ಮಹಿಮಾಸ್ಪದಾ ॥ ೬೭ ॥

ಸರ್ವಕಾರ್ಯನಿಯನ್ತ್ರೀ ಚ ಸರ್ವಭೂತೇಶ್ವರೇಶ್ವರೀ ।

ಸಂಸಾರಯೋನಿಃ ಸಕಲಾ ಸರ್ವಶಕ್ತಿಸಮುದ್ಭವಾ || ೬೮ ||

ಸಂಸಾರಪಾರಾ ದುರ್ವಾರಾ ದುರ್ನಿರೀಕ್ಷ್ಯ ದುರಾಸದಾ |
ಪ್ರಾಣಶಕ್ತಿಃ ಪ್ರಾಣವಿದ್ಯಾ ಯೋಗಿನೀ ಪರಮಾ ಕಲಾ || ೬೯ ||

ಮಹಾವಿಭೂತಿದುರ್ಘರ್ಷಾ ಮೂಲಪ್ರಕೃತಿಸಮ್ಭವಾ |
ಅನಾದ್ಯನಂತವಿಭವಾ ಪರಾರ್ಥಾ ಪುರುಷಾರಣಿಃ || ೭೦ ||

ಸರ್ಗಸ್ಥಿತ್ಯಂತಕರಣೀ ಸುದುರ್ವಾಚ್ಯಾ ದುರತ್ಯಯಾ |
ಶಬ್ದಯೋನಿಃ ಶಬ್ದಮಯೀ ನಾದಾಖ್ಯಾ ನಾದವಿಗ್ರಹಾ || ೭೧ ||

ಅನಾದಿರವ್ಯಕ್ತಗುಣಾ ಮಹಾನಂದಾ ಸನಾತನೀ |
ಆಕಾಶಯೋನಿಯೋಗಸ್ಥಾ ಮಹಾಯೋಗೇಶ್ವರೇಶ್ವರೀ || ೭೨ ||

ಮಹಾಮಾಯಾ ಸುದುಷ್ಟಾರಾ ಮೂಲಪ್ರಕೃತಿರೀಶ್ವರೀ |
ಪ್ರಧಾನಪುರುಷಾತೀತಾ ಪ್ರಧಾನಪುರುಷಾತ್ಮಿಕಾ || ೭೩ ||

ಪುರಾಣೀ ಚಿನ್ಮಯೀ ಪುಂಸಾಮಾದಿಃ ಪುರುಷರೂಪಿಣೀ |
ಭೂತಾಂತರಾತ್ಮಾ ಕೂಟಸ್ಥಾ ಮಹಾಪುರುಷಸಂಜ್ಞಿತಾ || ೭೪ ||

ಜನ್ಮಮೃತ್ಯುಜರಾತೀತಾ ಸರ್ವಶಕ್ತಿಸಮನ್ವಿತಾ |
ವ್ಯಾಪಿನೀ ಚಾನವಚ್ಛಿನ್ನಾ ಪ್ರಧಾನಾನುಪ್ರವೇಶಿನೀ || ೭೫ ||

ಕ್ಷೇತ್ರಜ್ಞ ಶಕ್ತಿರವ್ಯಕ್ತಲಕ್ಷಣಾ ಮಲವರ್ಜಿತಾ |
ಅನಾದಿಮಾಯಾಸಂಭಿನ್ನಾ ತ್ರಿತತ್ತ್ವಾ ಪ್ರಕೃತಿಗುರ್ಹಾ || ೭೬ ||

ಮಹಾಮಾಯಾಸಮುತ್ಪನ್ನಾ ತಾಮಸೀ ಪೌರುಷೀ ಧ್ರುವಾ ।

ವ್ಯಕ್ತಾವ್ಯಕ್ತಾತ್ಮಿಕಾ ಕೃಷ್ಣಾ ರಕ್ತಾ ಶುಕ್ಲಾ ಪ್ರಸೂತಿಕಾ ॥ ೭೭ ॥

ಅಕಾರ್ಯಾ ಕಾರ್ಯಜನನೀ ನಿತ್ಯಂ ಪ್ರಸವಧರ್ಮಿನೀ ।

ಸರ್ಗಪ್ರಲಯನಿರ್ಮುಕ್ತಾ ಸೃಷ್ಟಿಸ್ಥಿತ್ಯಂತಧರ್ಮಿನೀ ॥ ೭೮ ॥

ಬ್ರಹ್ಮಗರ್ಭಾ ಚತುರ್ವಿಶಾ ಪದ್ಮನಾಭಾಽಚ್ಯುತಾತ್ಮಿಕಾ ।

ವೈದ್ಯುತೀ ಶಾಶ್ವತೀ ಯೋನಿರ್ಜಗನ್ಮಾತೇಶ್ವರಪ್ರಿಯಾ ॥ ೭೯ ॥

ಸರ್ವಾಧಾರಾ ಮಹಾರೂಪಾ ಸರ್ವೈಶ್ವರ್ಯಸಮನ್ವಿತಾ ।

ವಿಶ್ವರೂಪಾ ಮಹಾಗರ್ಭಾ ವಿಶ್ವೇಶೇಚ್ಛಾನುವರ್ತಿನೀ ॥ ೮೦ ॥

ಮಹೀಯಸೀ ಬ್ರಹ್ಮಯೋನಿಃ ಮಹಾಲಕ್ಷ್ಮೀಸಮುದ್ಭವಾ ।

ಮಹಾವಿಮಾನಮಧ್ಯಸ್ಥಾ ಮಹಾನಿದ್ರಾತ್ಮಹೇತುಕಾ ॥ ೮೧ ॥

ಸರ್ವಸಾಧಾರಣೀ ಸೂಕ್ಷ್ಮಾ ಹ್ಯವಿದ್ಯಾ ಪಾರಮಾರ್ಥಿಕಾ ।

ಅನಂತರೂಪಾಽನಂತಸ್ಥಾ ದೇವೀ ಪುರುಷಮೋಹಿನೀ ॥ ೮೨ ॥

ಅನೇಕಾಕಾರಸಂಸ್ಥಾನಾ ಕಾಲತ್ರಯವಿವರ್ಜಿತಾ ।

ಬ್ರಹ್ಮಜನ್ಮಾ ಹರೇರ್ಮೂರ್ತಿರ್ಬ್ರಹ್ಮವಿಷ್ಣುಶಿವಾತ್ಮಿಕಾ ॥ ೮೩ ॥

ಬ್ರಹ್ಮೇಶವಿಷ್ಣುಜನನೀ ಬ್ರಹ್ಮಾಖ್ಯಾ ಬ್ರಹ್ಮಸಂಶ್ರಯಾ ।

ವ್ಯಕ್ತಾ ಪ್ರಥಮಜಾ ಬ್ರಾಹ್ಮೀ ಮಹತೀ ಜ್ಞಾನರೂಪಿನೀ ॥ ೮೪ ॥

ವೈರಾಗ್ಯೈಶ್ವರ್ಯಧರ್ಮಾತ್ಮಾ ಬ್ರಹ್ಮಮೂರ್ತಿಹೃದಿಸ್ಥಿತಾ ।

ಅಪಾಂಯೋನಿಃ ಸ್ವಯಂಭೂತಿರ್ಮಾನಸೀ ತತ್ತ್ವಸಂಭವಾ ॥ ೮೫ ॥

ಈಶ್ವರಾಣೀ ಚ ಶರ್ವಾಣೀ ಶಂಕರಾರ್ಧಶರೀರಿಣೀ ।
ಭವಾನೀ ಚೈವ ರುದ್ರಾಣೀ ಮಹಾಲಕ್ಷ್ಮೀರಥಾಮ್ಬಿಕಾ ॥ ೮೬ ॥

ಮಹೇಶ್ವರಸಮುತ್ಪನ್ನಾ ಭುಕ್ತಿಮುಕ್ತಿಫಲಪ್ರದಾ ।
ಸರ್ವೇಶ್ವರೀ ಸರ್ವವನ್ದ್ಯಾ ನಿತ್ಯಂ ಮುದಿತಮಾನಸಾ ॥ ೮೭ ॥

ಬ್ರಹ್ಮೇಂದ್ರೋಪೇಂದ್ರ ನಮಿತಾ ಶಂಕರೇಚ್ಛಾನುವರ್ತಿನೀ ।
ಈಶ್ವರಾರ್ಧಾಸನಗತಾ ಮಹೇಶ್ವರಪತಿವ್ರತಾ ॥ ೮೮ ॥

ಸಕೃದ್ವಿಭಾತಾ ಸರ್ವಾರ್ತಿ ಸಮುದ್ರಪರಿಶೋಷಿಣೀ ।
ಪಾರ್ವತೀ ಹಿಮವತ್ಪುತ್ರೀ ಪರಮಾನಂದಾಯಿನೀ ॥ ೮೯ ॥

ಗುಣಾಧ್ಯಾಯೋಗಜಾ ಯೋಗ್ಯಾ ಜ್ಞಾನಮೂರ್ತಿವಿಕಾಸಿನೀ ।
ಸಾವಿತ್ರೀಕಮಲಾ ಲಕ್ಷ್ಮೀಃ ಶ್ರೀರನಂತೋರಸಿ ಸ್ಥಿತಾ ॥ ೯೦ ॥

ಸರೋಜನಿಲಯಾ ಮುದ್ರಾ ಯೋಗನಿದ್ರಾ ಸುರಾರ್ದಿನೀ ।
ಸರಸ್ವತೀ ಸರ್ವವಿದ್ಯಾ ಜಗಜ್ಜ್ಯೇಷ್ಠಾ ಸುಮಚ್ಛಲಾ ॥ ೯೧ ॥

ವಾಗ್ದೇವೀ ವರದಾ ವಾಚ್ಯಾ ಕೀರ್ತಿಃ ಸರ್ವಾರ್ಥಸಾಧಿಕಾ ।
ಯೋಗೀಶ್ವರೀ ಬ್ರಹ್ಮವಿದ್ಯಾ ಮಹಾವಿದ್ಯಾ ಸುಶೋಭನಾ ॥ ೯೨ ॥

ಗುಹ್ಯವಿದ್ಯಾತ್ಮವಿದ್ಯಾ ಚ ಧರ್ಮವಿದ್ಯಾತ್ಮಭಾವಿತಾ ।
ಸ್ವಾಹಾ ವಿಶ್ವಂಭರಾ ಸಿದ್ಧಿಃ ಸ್ವಧಾ ಮೇಧಾ ಧೃತಿಃ ಶ್ರುತಿಃ ॥ ೯೩ ॥

ನೀತಿಃ ಸುನೀತಿಃ ಸುಕೃತಿರ್ಮಾರ್ಥವೀ ನರವಾಹಿನೀ ।
ಪೂಜ್ಯಾ ವಿಭಾವರೀ ಸೌಮ್ಯಾ ಭೋಗಿನೀ ಭೋಗಶಾಯಿನೀ ॥ ೯೪ ॥

ಶೋಭಾ ವಂಶಕರೀ ಲೋಲಾ ಮಾಲಿನೀ ಪರಮೇಷ್ಟಿನೀ ।
ತ್ರೈಲೋಕ್ಯಸುಂದರೀ ರಮ್ಯಾ ಸುಂದರೀ ಕಾಮಚಾರಿಣೀ ॥ ೯೫ ॥

ಮಹಾನುಭಾವಾ ಸತ್ತ್ವಸ್ಥಾ ಮಹಾಮಹಿಷಮರ್ದಿನೀ ।
ಪದ್ಮಮಾಲಾ ಪಾಪಹರಾ ವಿಚಿತ್ರಾ ಮುಕುಟಾನನಾ ॥ ೯೬ ॥

ಕಾನ್ತಾ ಚಿತ್ರಾಂಭುರಧರಾ ದಿವ್ಯಾಬರಣಭೂಷಿತಾ ।
ಹಂಸಾಖ್ಯಾ ವೈಯೋಮನಿಲಯಾ ಜಗತ್ಸೃಷ್ಟಿವಿದ್ಧನೀ ॥ ೯೭ ॥

ನಿಯಂತ್ರಾ ಯಂತ್ರವಾಹಸ್ಥಾ ನಂದಿನೀ ಭದ್ರಕಾಲಿಕಾ ।
ಆದಿತ್ಯವರ್ಣಾ ಕೌಮಾರೀ ಮಯೂರವರವಾಹಿನೀ ॥ ೯೮ ॥

ವೃಷಾಸನಗತಾ ಗೌರೀ ಮಹಾಕಾಲೀ ಸುರಾರ್ಚಿತಾ ।
ಆದಿತಿರ್ನಿಯತಾ ರೌದ್ರೀ ಪದ್ಮಗರ್ಭಾ ವಿವಾಹನಾ ॥ ೧೦೦ ॥

ವಿರೂಪಾಕ್ಷೀ ಲೇಲಿಹಾನಾ ಮಹಾಪುರನಿವಾಸಿನೀ ।
ಮಹಾಫಲಾನವದ್ಯಾಜ್ಞೀ ಕಾಮರೂಪಾ ವಿಭಾವರೀ ॥ ೧೦೧ ॥

ವಿಚಿತ್ರರತ್ನಮುಕುಟಾ ಪ್ರಣತಾರ್ತಿಪ್ರಭಂಜಿನೀ ।
ಕೌಶಿಕೀ ಕರ್ಷಣೀ ರಾತ್ರಿಸ್ಥಿ ದಶಾರ್ತಿವಿನಾಶಿನೀ ॥ ೧೦೨ ॥

ಬಹುರೂಪಾ ಸ್ವರೂಪಾ ಚ ವಿರೂಪಾ ರೂಪವರ್ಜಿತಾ ।
ಭಕ್ತಾರ್ತಿಶಮನೀ ಭವ್ಯಾ ಭವಭಾರವಿನಾಶಿನೀ ॥ ೧೦೩ ॥

ನಿರ್ಗುಣಾ ನಿತ್ಯವಿಭವಾ ನಿಃಸಾರಾ ನಿರಪತ್ರಪಾ ।
ಯಶಸ್ವಿನೀ ಸಾಮಗೀರ್ತಿರ್ಭವಾನ್ಮನಿಲಯಾಲಯಾ ॥ ೧೦೪ ॥

ದೀಕ್ಷಾ ವಿದ್ಯಾಧರೀ ದೀಪ್ತಾ ಮಹೇಂದ್ರ ವಿನಿಪಾತಿನೀ ।
ಸರ್ವಾತಿಶಾಯಿನೀ ವಿಶ್ವಾ ಸರ್ವಸಿದ್ಧಿಪ್ರದಾಯಿನೀ ॥ ೧೦೫ ॥

ಸರ್ವೇಶ್ವರಪ್ರಿಯಾ ಭಾರ್ಯಾ ಸಮುದ್ರಾಂತರವಾಸಿನೀ ।
ಅಕಲಜ್ಯಾ ನಿರಾಧಾರಾ ನಿತ್ಯಸಿದ್ಧಾ ನಿರಾಮಯಾ ॥ ೧೦೬ ॥

ಕಾಮಧೇನುಬೃಹದ್ಗರ್ಭಾ ಧೀಮತೀ ಮೋಹನಾಶಿನೀ ।
ನಿಃಸಂಕಲ್ಪಾ ನಿರಾತಂಜಾ ವಿನಯಾ ವಿನಯಪ್ರದಾ ॥ ೧೦೭ ॥

ಜ್ವಾಲಾಮಾಲಾಸಹಸ್ರಾ ಧ್ಯಾ ದೇವದೇವೀ ಮನೋಮಯೀ ।
ಮಹಾಭಗವತೀ ಭರ್ಗಾ ವಾಸುದೇವಸಮುದ್ಭವಾ ॥ ೧೦೮ ॥

ಮಹೇಂದ್ರೋಪೇಂದ್ರ ಭಗಿನೀ ಭಕ್ತಿಗಮ್ಯಾ ಪರಾವರಾ ।
ಜ್ಞಾನಜ್ಞೇಯಾ ಜರಾತೀತಾ ವೇದಾಂತವಿಷಯಾ ಗತಿಃ ॥ ೧೦೯ ॥

ದಕ್ಷಿಣಾ ದಹನಾ ದಾಹ್ಯಾ ಸರ್ವಭೂತನಮಸ್ಕೃತಾ ।
ಯೋಗಮಾಯಾ ವಿಭಾಗಜ್ಞಾ ಮಹಾಮಾಯಾ ಮಹೀಯಸೀ ॥ ೧೧೦ ॥

ಸಂಧ್ಯಾ ಸರ್ವಸಮುದ್ಭೂತಿಬ್ರಹ್ಮವೃಕ್ಷಾಶ್ರಯಾನತಿಃ ।
ಬೀಜಾಜ್ಞುರಸಮುದ್ಭೂತಿರ್ಮಹಾಶಕ್ತಿರ್ಮಹಾಮತಿಃ ॥ ೧೧೧ ॥

ಖ್ಯಾತಿಃ ಪ್ರಜ್ಞಾ ಚಿತಿಃ ಸಮ್ಪಿತ್ ಮಹಾಭೋಗೀಂದ್ರ ಶಾಯಿನೀ ।
ವಿಕೃತಿಃ ಶಾಚ್ಛರೀ ಶಾಸ್ತ್ರೀ ಗಣಗನ್ಧರ್ವಸೇವಿತಾ ॥ ೧೧೨ ॥

ವೈಶ್ವಾನರೀ ಮಹಾಶಾಲಾ ದೇವಸೇನಾ ಗುಹಪ್ರಿಯಾ ।
ಮಹಾರಾತ್ರಿಃ ಶಿವಾನಂದಾ ಶಚೀ ದುಃಸ್ವಪ್ನನಾಶಿನೀ ॥ ೧೧೩ ॥

ಇಜ್ಯಾ ಪೂಜ್ಯಾ ಜಗದ್ಧಾತ್ರೀ ದುರ್ವಿಜ್ಞೇಯಾ ಸುರೂಪಿಣೀ |
ಗುಹಾಋಕಾ ಗುಣೋತ್ಪತ್ತಿರ್ಮಹಾಪೀಠಾ ಮರುತ್ಸುತಾ || ೧೧೪ ||

ಹವ್ಯವಾಹಾಂತರಾಗಾದಿಃ ಹವ್ಯವಾಹಸಮುಧ್ಯವಾ |
ಜಗದ್ಯೋನಿರ್ಜಗನ್ಮಾತಾ ಜನ್ಮಮೃತ್ಯುಜರಾತಿಗಾ |
ಬುದ್ಧಿಮಾತಾ ಬುದ್ಧಿಮತೀ ಪುರುಷಾಂತರವಾಸಿನೀ || ೧೧೫ ||

ತಪಸ್ವಿನೀ ಸಮಾಧಿಸ್ಥಾ ತ್ರಿನೇತ್ರಾ ದಿವಿಸಂಸ್ಥಿತಾ |
ಸರ್ವೇಂದ್ರಿಯಮನೋಮಾತಾ ಸರ್ವಭೂತಹೃದಿಸ್ಥಿತಾ || ೧೧೬ ||

ಸಂಸಾರತಾರಿಣೀ ವಿದ್ಯಾ ಬ್ರಹ್ಮವಾದಿಮನೋಲಯಾ |
ಬ್ರಹ್ಮಾಣೀ ಬೃಹತೀ ಬ್ರಾಹ್ಮೀ ಬ್ರಹ್ಮಭೂತಾ ಭವಾರಣೀ || ೧೧೭ ||

ಹಿರಣ್ಮಯೀ ಮಹಾರಾತ್ರಿಃ ಸಂಸಾರಪರಿವರ್ತಿಕಾ |
ಸುಮಾಲಿನೀ ಸುರೂಪಾ ಚ ಭಾವಿನೀ ತಾರಿಣೀ ಪ್ರಭಾ || ೧೧೮ ||

ಉನ್ಮೀಲನೀ ಸರ್ವಸಹಾ ಸರ್ವಪ್ರತ್ಯಯಸಾಕ್ಷಿಣೀ |
ಸುಸೌಮ್ಯಾ ಚಂದ್ರವದನಾ ತಾಣ್ಡವಾಸಕ್ತಮಾನಸಾ || ೧೧೯ ||

ಸತ್ತ್ವಶುದ್ಧಿಕರೀ ಶುದ್ಧಿರ್ಮಲತ್ರಯವಿನಾಶಿನೀ |
ಜಗತ್ಪ್ರಿಯಾ ಜಗನ್ಮೂರ್ತಿ ಸ್ತ್ರೀ ಮೂರ್ತಿರಮೃತಾಶ್ರಯಾ || ೧೨೦ ||

ನಿರಾಶ್ರಯಾ ನಿರಾಹಾರಾ ನಿರಜ್ಜುರವನೋದ್ಯವಾ |
ಚಂದ್ರಹಸ್ತಾ ವಿಚಿತ್ರಾಂಗೋ ಸೃಷ್ಟಿಣೀ ಪದ್ಮಧಾರಿಣೀ || ೧೨೧ ||

ಪರಾವರವಿಧಾನಜ್ಞಾ ಮಹಾಪುರುಷಪೂರ್ವಜಾ |

ವಿದ್ಯೇಶ್ವರಪ್ರಿಯಾ ವಿದ್ಯಾ ವಿದ್ಯುಜ್ಜಿಹ್ವಾ ಜಿತಶ್ರಮಾ || ೧೨೪ ||

ವಿದ್ಯಾಮಯೀ ಸಹಸ್ರಾಕ್ಷೀ ಸಹಸ್ರ ವದನಾತ್ಮಜಾ |
ಸಹಸ್ರ ರಶ್ಮಿಃ ಸತ್ತ್ವಸ್ಥಾ ಮಹೇಶ್ವರಪದಾಶ್ರಯಾ || ೧೨೫ ||

ಕ್ಷಾಲಿನೀ ಸನ್ಮಯೀ ವ್ಯಾಪ್ತಾ ತೈಜಸೀ ಪದ್ಮಬೋಧಿಕಾ |
ಮಹಾಮಾಯಾಶ್ರಯಾ ಮಾನ್ಯಾ ಮಹಾದೇವಮನೋರಮಾ || ೧೨೬ ||

ವೈಷ್ಣೋಮಲಕ್ಷ್ಮೀಃ ಸಿಹರಥಾ ಚೇಕಿತಾನಾಮಿತಪ್ರಭಾ |
ವೀರೇಶ್ವರೀ ವಿಮಾನಸ್ಥಾ ವಿಶೋಕಾ ಶೋಕನಾಶಿನೀ || ೧೨೭ ||

ಅನಾಹತಾ ಕುಣ್ಡಲಿನೀ ನಲಿನೀ ಪದ್ಮವಾಸಿನೀ |
ಸದಾನಂದಾ ಸದಾಕೀರ್ತಿಃ ಸರ್ವಭೂತಾಶ್ರಯಸ್ಥಿತಾ || ೧೨೮ ||

ವಾಗ್ದೇವತಾ ಬ್ರಹ್ಮಕಲಾ ಕಲಾತೀತಾ ಕಲಾರಣೀ |
ಬ್ರಹ್ಮಶ್ರೀಬ್ರಹ್ಮಹೃದಯಾ ಬ್ರಹ್ಮವಿಷ್ಣುಶಿವಪ್ರಿಯಾ || ೧೨೯ ||

ವೈಷ್ಣೋಮಶಕ್ತಿಃ ಕ್ರಿಯಾಶಕ್ತಿಜ್ಞಾನಶಕ್ತಿಃ ಪರಾಗತಿಃ |
ಕ್ಷೋಭಿಕಾ ಬನ್ಧಿಕಾ ಭೇದ್ಯಾ ಭೇದಾಭೇದವಿವರ್ಜಿತಾ || ೧೩೦ ||

ಅಭಿನ್ನಾಭಿನ್ನಸಂಸ್ಥಾನಾ ವಂಶಿನೀ ವಂಶಹಾರಿಣೀ |
ಗುಹ್ಯಶಕ್ತಿಗುಣಾತೀತಾ ಸರ್ವದಾ ಸರ್ವತೋಮುಖೀ || ೧೩೧ ||

ಭಗಿನೀ ಭಗವತ್ಪತ್ನೀ ಸಕಲಾ ಕಾಲಕಾರಿಣೀ |
ಸರ್ವವಿತ್ ಸರ್ವತೋಭದ್ರಾ ಗುಹ್ಯಾತೀತಾ ಗುಹಾರಣೀ || ೧೩೨ ||

ಪ್ರಕ್ರಿಯಾ ಯೋಗಮಾತಾ ಚ ಗಣ್ಣಾ ವಿಶ್ವೇಶ್ವರೇಶ್ವರೀ ।
ಕಪಿಲಾ ಕಾಪಿಲಾ ಕಾನ್ತಾಕನಕಾಭಾಕಲಾನ್ತರಾ ॥ ೧೩೩ ॥

ಪುಣ್ಯಾ ಪುಷ್ಕರಿಣೀ ಭೋಕ್ತ್ರೀ ಪುರಂದರಪುರಸ್ಸರಾ ।
ಪೋಷಣೀ ಪರಮೈಶ್ವರ್ಯಭೂತಿದಾ ಭೂತಿಭೂಷಣಾ ॥ ೧೩೪ ॥

ಪಂಚಬ್ರಹ್ಮಸಮುತ್ಪತ್ತಿಃ ಪರಮಾರ್ಥಾರ್ಥವಿಗ್ರಹಾ ।
ಧರ್ಮೋದಯಾ ಭಾನುಮತೀ ಯೋಗಿಚ್ಛೇಯ ಮನೋಜವಾ ॥ ೧೩೫ ॥

ಮನೋಹರಾ ಮನೋರಕ್ಷಾ ತಾಪಸೀ ವೇದರೂಪಿಣೀ ।
ವೇದಶಕ್ತಿವೇದಮಾತಾ ವೇದವಿದ್ಯಾಪ್ರಕಾಶಿನೀ ॥ ೧೩೬ ॥

ಯೋಗೇಶ್ವರೇಶ್ವರೀ ಮಾತಾ ಮಹಾಶಕ್ತಿರ್ಮನೋಮಯೀ ।
ವಿಶ್ವಾವಸ್ಥಾ ವಿಯನ್ಮೂರ್ತಿವಿದ್ಯುನ್ಮಾಲಾ ವಿಹಾಯಸೀ ॥ ೧೩೭ ॥

ಕಿನ್ನರೀ ಸುರಭಿರ್ವನ್ದ್ಯಾ ನಂದಿನೀ ನಂದಿವಲ್ಲಭಾ ।
ಭಾರತೀ ಪರಮಾನನ್ದಾ ಪರಾಪರವಿಭೇದಿಕಾ ॥ ೧೩೮ ॥

ಸರ್ವಪ್ರಹರಣೋಪೇತಾ ಕಾಮ್ಯಾ ಕಾಮೇಶ್ವರೇಶ್ವರೀ ।
ಆಚಿನ್ತ್ಯಾಽಚಿನ್ತ್ಯ ವಿಭವಾ ಹೃಲ್ಲೇಖಾ ಕನಕಪ್ರಭಾ ॥ ೧೩೯ ॥

ಕೂಷ್ಮಾಣ್ಡೀ ಧನರತ್ನಾಢ್ಯಾ ಸುಗನ್ಧಾ ಗನ್ಧದಾಯಿನೀ ।
ತ್ರಿವಿಕ್ರಮಪದೋದ್ಭೂತಾ ಧನುಷ್ಪಾಣಿಃ ಶಿವೋದಯಾ ॥ ೧೪೦ ॥

ಸುದುರ್ಲಭಾ ಧನಾದ್ಯಕ್ಷಾ ಧನ್ಯಾ ಪಿಚ್ಛಲಲೋಚನಾ ।
ಶಾನ್ತಿಃ ಪ್ರಭಾವತೀ ದೀಪ್ತಿಃ ಪಚ್ಚಜಾಯತಲೋಚನಾ ॥ ೧೪೧ ॥

ಆದ್ಯಾ ಹೃತ್ಯಮಲೋದ್ಭೂತಾ ಗವಾಂ ಮತಾ ರಣಪ್ರಿಯಾ ।
ಸಕ್ತ್ಯಿಯಾ ಗಿರಿಜಾ ಶುದ್ಧಾ ನಿತ್ಯಪುಷ್ಪಾ ನಿರಂತರಾ ॥ ೧೪೨ ॥

ದುರ್ಗಾ ಕಾತ್ಯಾಯನೀ ಚಣ್ಡೀ ಚರ್ಚಿಕಾ ಶಾನ್ತವಿಗ್ರಹಾ ।
ಹಿರಣ್ಯವರ್ಣಾ ರಜನೀ ಜಗದ್ಯನ್ತ್ರ ಪ್ರವರ್ತಿಕಾ ॥ ೧೪೩ ॥

ಮನ್ದರಾದ್ರಿನಿವಾಸಾ ಚ ಶಾರದಾ ಸ್ವರ್ಣಮಾಲಿನೀ ।
ರತ್ನಮಾಲಾ ರತ್ನಗರ್ಭಾ ಪೃಥ್ವೀ ವಿಶ್ವಪ್ರಮಾಥಿನೀ ॥ ೧೪೪ ॥

ಪದ್ಮಾನನಾ ಪದ್ಮನಿಭಾ ನಿತ್ಯತುಷ್ಪಾಽಮೃತೋದ್ಭವಾ ।
ಧುನ್ವತೀ ದುಃಪ್ರಕರ್ಮಾ ಚ ಸೂರ್ಯಮಾತಾ ದೃಷದ್ವತೀ ॥ ೧೪೫ ॥

ಮಹೇಂದ್ರ ಭಗಿನೀ ಮಾನ್ಯಾ ವರೇಣ್ಯಾ ವರದಾಯಿಕಾ ।
ಕಲ್ಯಾಣೀ ಕಮಲಾ ರಾಮಾ ಪೆಚ್ಚಾಭೂತಾ ವರಪ್ರದಾ ॥ ೧೪೬ ॥

ವಾಚ್ಯಾ ವರೇಶ್ವರೀ ವನ್ದ್ಯಾ ದುರ್ಜಯಾ ದುರತಿಕ್ರಮಾ ।
ಕಾಲರಾತ್ರಿರ್ಮಹಾವೇಗಾ ವೀರಭದ್ರಪ್ರಿಯಾ ಹಿತಾ ॥ ೧೪೭ ॥

ಭದ್ರಕಾಲೀ ಜಗನ್ಮಾತಾ ಭಕ್ತಾನಾಂ ಭದ್ರದಾಯಿನೀ ।
ಕರಾಲಾ ಪಿಚ್ಚಲಾಕಾರಾ ನಾಮಭೇದಾ ಮಹಾಮದಾ ॥ ೧೪೮ ॥

ಯಶಸ್ವಿನೀ ಯಶೋದಾ ಚ ಷಡದ್ವಪರಿವರ್ತಿಕಾ ।
ಶಂಖಿನೀ ಪದ್ಮಿನೀ ಸಾಂಖ್ಯಾ ಸಾಂಖ್ಯಯೋಗಪ್ರವರ್ತಿಕಾ ॥ ೧೪೯ ॥

ಚೈತ್ರಾ ಸಮ್ವತ್ಸರಾರೂಢಾ ಜಗತ್ಸಮ್ಪೂರಣೇಂದ್ರ ಜಾ ।
ಶುಕ್ಲಾಃ ಖೇಚರೀಸ್ವಸ್ಥಾ ಕಮ್ಬುಗ್ರೀವಾಕಲಿಪ್ರಿಯಾ ॥ ೧೫೦ ॥

ಖಗದ್ವಜಾ ಖಗಾರೂಢಾ ಪರಾರ್ಯಾ ಪರಮಾಲಿನೀ ।
ಐಶ್ವರ್ಯಪದ್ಮನಿಲಯಾ ವಿರಕ್ತಾ ಗರುಡಾಸನಾ ॥ ೧೫೧ ॥

ಜಯಂತೀ ಹೃದ್ಗುಹಾ ರಮ್ಯಾ ಗಹ್ವರೇಷಾ ಗಣಾಗ್ರಣೀಃ ।
ಸಂಕಲ್ಪಸಿದ್ಧಾ ಸಾಮ್ಯಸ್ಥಾ ಸರ್ವವಿಜ್ಞಾನದಾಯಿನೀ ॥ ೧೫೨ ॥

ಕಲಿಕಲ್ಮಷಹನ್ತ್ರೀ ಚ ಗುಹ್ಯೋಪನಿಷದುತ್ತಮಾ ।
ನಿಷ್ಠಾ ದೃಷ್ಟಿಃ ಸ್ಮೃತಿವ್ಯಾಪ್ತಿಃ ಪುಷ್ಟಿಸ್ತುಷ್ಟಿಃ ಕ್ರಿಯಾವತೀ ॥ ೧೫೩ ॥

ವಿಶ್ವಾಮರೇಶ್ವರೇಶಾನಾ ಭುಕ್ತಿರ್ಮುಕ್ತಿಃ ಶಿವಾಮೃತಾ ।
ಲೋಹಿತಾ ಸರ್ಪಮಾಲಾ ಚ ಭೀಷಣೀ ವನಮಾಲಿನೀ ॥ ೧೫೪ ॥

ಆನಂತಶಯನಾನಂತಾ ನರನಾರಾಯಣೋದ್ಭವಾ ।
ನೃಸಿಂಹೀ ದೈತ್ಯಮಥನೀ ಶಬ್ದಚಕ್ರಗದಾಧರಾ ॥ ೧೫೫ ॥

ಸಂಕರ್ಷಣಸಮುತ್ಪತ್ತಿರಮ್ಬಿಕಾಪಾದಸಂಶ್ರಯಾ ।
ಮಹಾಜ್ವಾಲಾ ಮಹಾಮೂರ್ತಿಃ ಸುಮೂರ್ತಿಃ ಸರ್ವಕಾಮಧುಕ್ ॥ ೧೫೬ ॥

ಸುಪ್ರಭಾ ಸುಸ್ತನಾ ಸೌರೀ ಧರ್ಮಕಾರ್ಮಾರ್ಥಮೋಕ್ಷದಾ ।
ಭ್ರೂಮಧ್ಯನಿಲಯಾ ಪೂರ್ವಾ ಪುರಾಣಪುರುಷಾರಣಿಃ ॥ ೧೫೭ ॥

ಮಹಾವಿಭೂತಿದಾ ಮಧ್ಯಾ ಸರೋಜನಯನಾ ಸಮಾ ।
ಆಷ್ಟಾದಶಭುಜಾನಾದ್ಯಾ ನೀಲೋತ್ಪಲದಲಪ್ರಭಾ । ೧೫೮ ॥

ಸರ್ವಶಕ್ತ್ಯಾ ಸನಾರೂಢಾ ಧರ್ಮಾರ್ಥಾರ್ಥವರ್ಜಿತಾ ।
ವೈರಾಗ್ಯಜ್ಞಾನನಿರತಾ ನಿರಾಲೋಕಾ ನಿರಿಂದ್ರಿಯಾ ॥ ೧೫೯ ॥

ವಿಚಿತ್ರಗಹನಾಧಾರಾ ಶಾಶ್ವತಸ್ಥಾನವಾಸಿನೀ ।

ಸ್ಥಾನೇಶ್ವರೀ ನಿರಾನಂದಾ ತ್ರಿಶೂಲವರಧಾರಿಣೀ ॥ ೧೬೦ ॥

ಅಶೇಷದೇವತಾಮೂರ್ತಿರ್ದೇವತಾ ವರದೇವತಾ ।

ಗಣಾಮ್ಬಿಕಾ ಗಿರೀಃ ಪುತ್ರೀ ನಿಶುಮ್ಭವಿನಿಪಾತಿನೀ ॥ ೧೬೧ ॥

ಅವರ್ಣಾ ವರ್ಣರಹಿತಾ ತ್ರಿವರ್ಣಾ ಜೀವಸಂಭವಾ ।

ಅನಂತವರ್ಣಾಽನನ್ಯಸ್ಥಾ ಶಂಕರೀ ಶಾಂತಮಾನಸಾ ॥ ೧೬೨ ॥

ಆಗೋತ್ರಾ ಗೋಮತೀ ಗೋಪ್ತ್ರೀ ಗುಹ್ಯರೂಪಾ ಗುಣೋತ್ತರಾ ।

ಗೌರ್ಗೀರ್ಗವ್ಯಪ್ರಿಯಾ ಗೌಣೀ ಗಣೇಶ್ವರನಮಸ್ಯತಾ ॥ ೧೬೩ ॥

ಸತ್ಯಮಾತ್ರಾ ಸತ್ಯಸನ್ಧ್ಯಾ ತ್ರಿಸನ್ಧ್ಯಾ ಸಂಧಿವರ್ಜಿತಾ ।

ಸರ್ವವಾದಾಶ್ರಯಾ ಸಾಂಖ್ಯಾ ಸಾಂಖ್ಯಯೋಗಸಮುದ್ಭವಾ ॥ ೧೬೪ ॥

ಆಸಂಖ್ಯೇಯಾಽಪ್ರಮೇಯಾಖ್ಯಾ ಶೂನ್ಯಾ ಶುದ್ಧಕುಲೋದ್ಭವಾ ।

ಬಿಂದುನಾದಸಮುತ್ಪತ್ತಿಃ ಶಂಭುವಾಮಾ ಶಶಿಪ್ರಭಾ ॥ ೧೬೫ ॥

ವಿಸಂಖ್ಯಾ ಭೇದರಹಿತಾ ಮನೋಜ್ಞಾ ಮಧುಸೂದನೀ ।

ಮಹಾಶ್ರೀಃ ಶ್ರೀಸಮುತ್ಪತ್ತಿಸ್ತಮಃಪಾರೇ ಪ್ರತಿಷ್ಠಿತಾ ॥ ೧೬೬ ॥

ತ್ರಿತತ್ತ್ವ ಮಾತಾ ತ್ರಿವಿಧಾ ಸುಸೂಕ್ಷ್ಮ ಪದಸಂಶ್ರಯಾ ।

ಶನ್ತಾ ಭೀತಾ ಮಲಾತೀತಾ ನಿರ್ವಿಕಾರಾ ನಿರಾಶ್ರಯಾ ॥ ೧೬೭ ॥

ಶಿವಾಖ್ಯಾ ಚಿತ್ತನಿಲಯಾ ಶಿವಜ್ಞಾ ನಸ್ವರೂಪಿಣೀ ।

ದೈತ್ಯದಾನವನಿರ್ಮಾತ್ರೀ ಕಾಶ್ಯಪೀ ಕಾಲಕರ್ಣಿಕಾ ॥ ೧೬೮ ॥

ಶಾಸ್ತ್ರ ಯೋನಿಃ ಕ್ರಿಯಾಮೂರ್ತಿಶ್ಚತುರ್ವರ್ಗಪ್ರದರ್ಶಿಕಾ ।
ನಾರಾಯಣೇ ನರೋದ್ಭೂತಿಃ ಕೌಮುದೀ ಲಿಂಗಧಾರಿಣೀ ॥ ೧೬೯ ॥

ಕಾಮುಕೀ ಲಲಿತಾಭಾವಾ ಪರಾಪರವಿಭೂತಿದಾ ।
ಪರಾನ್ತಜಾತಮಹಿಮಾ ಬಡವಾ ವಾಮಲೋಚನಾ ॥ ೧೭೦ ॥

ಸುಭದ್ರಾ ದೇವಕೀ ಸೀತಾ ವೇದವೇದಾಂಗಪಾರಗಾ ।
ಮನಸ್ವಿನೀ ಮನ್ಯುಮಾತಾ ಮಹಾಮನ್ಯುಸಮುದ್ಭವಾ ॥ ೧೭೧ ॥

ಆಮೃತ್ಯುರಮೃತಾಸ್ವಾದಾ ಪುರುಹೂತಾ ಪುರುಷ್ಣತಾ ।
ಆಶೋಚ್ಯಾ ಭಿನ್ನವಿಷಯಾ ಹಿರಣ್ಯರಜತಪ್ರಿಯಾ ॥ ೧೭೨ ॥

ಹಿರಣ್ಯಾ ರಾಜತೀ ಹೈಮಾ ಹೇಮಾಭರಣಭೂಷಿತಾ ।
ವಿಭ್ರಾಜಮಾನಾ ದುರ್ಜ್ಞೇಯಾ ಜ್ಯೋತಿಷ್ಣೋಮಫಲಪ್ರದಾ ॥ ೧೭೩ ॥

ಮಹಾನಿದ್ರಾಸಮುದ್ಭೂತಿರನಿದ್ರಾ ಸತ್ಯದೇವತಾ ।
ದೀರ್ಘಾ ಕಕುದ್ಮಿನೀ ಹೃದ್ಯಾ ಶಾನ್ತಿದಾ ಶಾನ್ತಿವರ್ಧಿನೀ ॥ ೧೭೪ ॥

ಲಕ್ಷ್ಮ್ಯಾದಿಶಕ್ತಿಜನನೀ ಶಕ್ತಿಚಕ್ರಪ್ರವರ್ತಿಕಾ ।
ತ್ರಿಶಕ್ತಿಜನನೀ ಜನ್ಯಾ ಷಡೂರ್ಮಿಪರಿವರ್ಜಿತಾ ॥ ೧೭೫ ॥

ಸುಧಾಮಾ ಕರ್ಮಕರಣೀ ಯುಗಾನ್ತದಹನಾತ್ಮಿಕಾ ।
ಸಂಕರ್ಷಣೀ ಜಗದ್ಧಾತ್ರೀ ಕಾಮಯೋನಿಃ ಕಿರೀಟಿನೀ ॥ ೧೭೬ ॥

ಐನ್ದ್ರೀ ತ್ರೈಲೋಕ್ಯನಮಿತಾ ವೈಷ್ಣವೀ ಪರಮೇಶ್ವರೀ ।
ಪ್ರದ್ಯುಮ್ನದಯಿತಾ ದಾತ್ರೀ ಯುಗ್ಮದೃಷ್ಟಿಸ್ತ್ರೀಲೋಚನಾ ॥ ೧೭೭ ॥

ಮದೋತ್ಕಟಾ ಹಂಸಗತಿಃ ಪ್ರಚಣ್ಡಾ ಚಣ್ಡವಿಕ್ರಮಾ |
ವೃಷಾವೇಶಾ ವಿಯನ್ಮಾತಾ ವಿನ್ಧ್ಯಪರ್ವತವಾಸಿನೀ || ೧೭೮ ||

ಹಿಮವನ್ಮೇರುನಿಲಯಾ ಕೈಲಾಸಗಿರಿವಾಸಿನೀ |
ಚಾಣೂರಹನ್ತೃತನಯಾ ನೀತಿಜ್ಞಾ ಕಾಮರೂಪಿಣೀ || ೧೭೯ ||

ವೇದವಿದ್ಯಾವೃತಸ್ನಾತಾ ಧರ್ಮಶೀಲಾಽನಿಲಾಶನಾ |
ವೀರಭದ್ರಪ್ರಿಯಾ ವೀರಾ ಮಹಾಕಾಮಸಮುದ್ಭವಾ || ೧೮೦ ||

ವಿದ್ಯಾಧರಪ್ರಿಯಾ ಸಿದ್ಧಾ ವಿದ್ಯಾಧರನಿರಾಕೃತಿಃ |
ಆಪ್ಯಾಯನೀ ಹರನ್ತೀ ಚ ಪಾವನೀ ಪೋಷಣೀ ಖಿಲಾ || ೧೮೧ ||

ಮಾತೃಕಾ ಮನ್ಮಥೋದ್ಭೂತಾ ವಾರಿಜಾ ವಾಹನಪ್ರಿಯಾ |
ಕರೀಷಿಣೀ ಸುಧಾವಾಣೀ ವೀಣಾವಾದನತತ್ಪರಾ || ೧೮೨ ||

ಸೇವಿತಾ ಸೇವಿಕಾ ಸೇವ್ಯಾ ಸಿನೀವಾಲೀ ಗರುತ್ಮತೀ |
ಆರುನ್ಧತೀ ಹಿರಣ್ಯಾಕ್ಷೀ ಮೃಗಾಙ್ಕಾ ಮಾನದಾಯಿನೀ || ೧೮೩ ||

ವಸುಪ್ರದಾ ವಸುಮತೀ ವಸೋಧಾರಾ ವಸುಂಧರಾ |
ಧಾರಾಧರಾ ವರಾರೋಹಾ ವರಾವರಸಹಸ್ತ್ರದಾ || ೧೮೪ ||

ಶ್ರೀಫಲಾ ಶ್ರೀಮತೀ ಶ್ರೀಶಾ ಶ್ರೀನಿವಾಸಾ ಶಿವಪ್ರಿಯಾ |
ಶ್ರೀಧರಾ ಶ್ರೀಕರೀ ಕಲ್ಯಾ ಶ್ರೀಧರಾರ್ಥಶರೀರಿಣೀ || ೧೮೫ ||

ಆನನ್ತದೃಷ್ಟಿರಕ್ಷುದ್ರಾ ಧಾತ್ರೀಶಾ ಧನದಪ್ರಿಯಾ |
ನಿಹನ್ತ್ರೀ ದೈತ್ಯಸಂಘಾನಾಂ ಸಿಹಿಕಾ ಸಿಹವಾಹನಾ || ೧೮೬ ||

ಸುಷೇಣಾ ಚಂದ್ರನಿಲಯಾ ಸುಕೀರ್ತಿಶ್ಚಿನ್ನಸಂಶಯಾ |
ರಸಜ್ಞಾ ರಸದಾ ರಾಮಾ ಲೇಲಿಹಾನಾಮೃತಸ್ರವಾ || ೧೮೭ ||

ನಿತ್ಯೋದಿತಾ ಸ್ವಯಂಜ್ಯೋತಿರುತ್ಸುಕಾ ಮೃತಜೀವನಾ |
ವಜ್ರದಣ್ಡಾ ವಜ್ರಜಿಹ್ವಾ ವೈದೇಹೀ ವಜ್ರವಿಗ್ರಹಾ || ೧೮೮ ||

ಮಜ್ಜಲ್ಯಾ ಮಜ್ಜಲಾ ಮಾಲಾ ಮಲಿನಾ ಮಲಹಾರಿಣೀ |
ಗಾಂಧರ್ವೀ ಗಾರುಡೀ ಚಾಂದ್ರೀ ಕಮ್ಪಲಾಶ್ವತರಪ್ರಿಯಾ || ೧೮೯ ||

ಸೌದಾಮಿನೀ ಜನಾನಂದಾ ಭುಕುಟೀಕುಟಿಲಾನನಾ |
ಕರ್ಣಿಕಾರಕರಾ ಕರ್ಪ್ಯಾ ಕಂಸಪ್ರಾಣಾಪಹಾರಿಣೀ || ೧೯೦ ||

ಯುಗಂಧರಾ ಯುಗಾವರ್ತಾ ತ್ರಿಸಂಧ್ಯಾ ಹರ್ಷವರ್ಧಿನೀ |
ಪ್ರತ್ಯಕ್ಷದೇವತಾ ದಿವ್ಯಾ ದಿವ್ಯಗಂಧಾ ದಿವಾಪರಾ || ೧೯೧ ||

ಶಕ್ರಾಸನಗತಾ ಶಾಕ್ರೀ ಸಾನ್ಧ್ಯಾ ಚಾರುಶರಾಸನಾ |
ಇಷ್ಟಾ ವಿಶಿಷ್ಟಾ ಶಿಷ್ಟೇಷ್ಟಾ ಶಿಷ್ಟಾಶಿಷ್ಟಪ್ರಪೂಜಿತಾ || ೧೯೨ ||

ಶತರೂಪಾ ಶತಾವರ್ತಾ ವಿನತಾ ಸುರಭಿಃ ಸುರಾ |
ಸುರೇಂದ್ರ ಮಾತಾ ಸುದ್ಯುಮ್ನಾ ಸುಷುಮ್ನಾ ಸೂರ್ಯಸಂಸ್ಥಿತಾ || ೧೯೩ ||

ಸಮೀಕ್ಯಾ ಸತ್ಪ್ರತಿಷ್ಠಾ ಚ ನಿವೃತ್ತಿಜ್ಞಾನಪಾರಗಾ |
ಧರ್ಮಶಾಸ್ತ್ರಾ ಧರ್ಮಕುಶಲಾ ಧರ್ಮಜ್ಞಾ ಧರ್ಮವಾಹನಾ || ೧೯೪ ||

ಧರ್ಮಾಧರ್ಮವಿನಿರ್ಮಾತ್ರೀ ಧಾರ್ಮಿಕಾಣಾಂ ಶಿವಪ್ರದಾ |
ಧರ್ಮಶಕ್ತಿ ಧರ್ಮಮಯೀ ವಿಧರ್ಮಾ ವಿಶ್ವಧರ್ಮಿಣೀ || ೧೯೫ ||

ಧರ್ಮಾನ್ತರಾ ಧರ್ಮಮೇಘಾ ಧರ್ಮಪೂರ್ವಾ ಧನಾವಹಾ ।
ಧರ್ಮೋಪದೇಷ್ಟೀ ಧರ್ಮಾತ್ಮಾ ಧರ್ಮಗಮ್ಯಾ ಧರಾಧರಾ ॥ ೧೯೬ ॥

ಕಾಪಾಲೀ ಸಕಲಾಮೂರ್ತಿಃ ಕಲಾ ಕಲಿತವಿಗ್ರಹಾ ।
ಸರ್ವಶಕ್ತವಿನಿರ್ಮುಕ್ತಾ ಸರ್ವಶಕ್ತ್ಯಾಶ್ರಯಾಶ್ರಯಾ ॥ ೧೯೭ ॥

ಸರ್ವಾ ಸರ್ವೇಶ್ವರೀ ಸೂಕ್ಷ್ಮಾ ಸೂಕ್ಷ್ಮಾ ಜ್ಞಾನಸ್ವರೂಪಿಣೀ ।
ಪ್ರಧಾನಪುರುಷೇಶೇಷಾ ಮಹಾದೇವೈಕಸಾಕ್ಷಿಣೀ ॥ ೧೯೮ ॥

ಸದಾಶಿವಾ ವಿಯನ್ಮೂರ್ತಿರ್ವಿಶ್ವಮೂರ್ತಿರಮೂರ್ತಿಕಾ ।
ಏವಂ ನಾಮ್ನಾಂ ಸಹಸ್ರೈಃ ಸ್ತುತ್ವಾಽಸೌ ಹಿಮವಾನ್ ಗಿರಿಃ ॥ ೧೯೯ ॥

ಭೂಯಃ ಪ್ರಣಮ್ಯ ಭೀತಾತ್ಮಾ ಪ್ರೋವಾಚೇದಂ ಕೃತಾಂಜಲಿಃ ।
ಯದೇತದೈಶ್ವರಂ ರೂಪಂ ಘೋರಂ ತೇ ಪರಮೇಶ್ವರಿ ॥ ೨೦೦ ॥

ಭೀತೋಽಸ್ಮಿ ಸಾಮ್ಪ್ರತಂ ದೃಷ್ಟ್ವಾ ರೂಪಮನ್ಯತ್ ಪ್ರದರ್ಶಯ ।
ಏವಮುಕ್ತಾಽಥ ಸಾ ದೇವೀ ತೇನ ಶೈಲೇನ ಪಾರ್ವತೀ ॥ ೨೦೧ ॥

ಸಂಹೃತ್ಯ ದರ್ಶಯಾಮಾಸ ಸ್ವರೂಪಮಪರಂ ಪುನಃ ।
ನೀಲೋತ್ಪಲದಲಪ್ರಖ್ಯಂ ನೀಲೋತ್ಪಲಸುಗಂಧಿಕಮ್ ॥ ೨೦೨ ॥

ದ್ವಿನೇತ್ರಂ ದ್ವಿಭುಜಂ ಸೌಮ್ಯಂ ನೀಲಾಲಕವಿಭೂಷಿತಮ್ ।
ರಕ್ತಪಾದಾಮ್ಬುಜತಲಂ ಸುರಕ್ತಕರಪಲ್ಲವಮ್ ॥ ೨೦೩ ॥

ಶ್ರೀಮದ್ವಿಶಾಲಸಂವೃತ್ತಂಲಲಾಟತಿಲಕೋಜ್ಜ್ವಲಮ್ ।
ಭೂಷಿತಂ ಚಾರುಸರ್ವಾಂಗ್ಗಂ ಭೂಷಣೈರತಿಕೋಮಲಮ್ ॥ ೨೦೪ ॥

ದಧಾನಮುರಸಾ ಮಾಲಾಂ ವಿಶಾಲಾಂ ಹೇಮನಿರ್ಮಿತಾಮ್ |

ಈಷಸ್ತ್ರಿ ತಂ ಸುಬಿಮ್ಬೋಷ್ಣಂ ನೂಪುರಾರಾವಸಂಯುತಮ್ || ೨೦೫ ||

ಪ್ರಸನ್ನವದನಂ ದಿವ್ಯಮನಂತಮಹಿಮಾಸ್ಪದಮ್ |

ತದೀದೃಶಂ ಸಮಾಲೋಕ್ಯ ಸ್ವರೂಪಂ ಶೈಲಸತ್ತಮಃ || ೨೦೬ ||

ನಾಮ್ನಾಮಷ್ಟಸಹಸ್ರಂ ತು ದೇವ್ಯಾ ಯತ್ ಸಮುದೀರಿತಮ್ |

ಜ್ಞಾತ್ವಾತ್ವರ್ಕಮಣ್ಣಲಗತಾಂ ಸಂಭಾವ್ಯ ಪರಮೇಶ್ವರೀಮ್ || ೨೦೭ ||

ಅಭ್ಯರ್ಚ್ಯ ಗಂಧಪುಷ್ಪಾದ್ಯೈರ್ಭಕ್ತಿಯೋಗಸಮನ್ವಿತಃ |

ಸಂಸ್ಮರನ್ನರಮಂ ಭಾವಂ ದೇವ್ಯಾ ಮಾಹೇಶ್ವರಂ ಪರಮ್ || ೨೦೮ ||

ಅನನ್ಯಮಾನಸೋ ನಿತ್ಯಂ ಜಪೇದಾಮರಣಾದ್ ದ್ವಿಜಃ |

ಸೋಽಂತಕಾಲೇ ಸ್ಮೃತಿಂ ಲಬ್ಧ್ವಾ ಪರಂ ಬ್ರಹ್ಮಾಧಿಗಚ್ಛತಿ || ೨೦೯ ||

ಅಥವಾ ಜಾಯತೇ ವಿಪ್ರೋ ಬ್ರಾಹ್ಮಣಾನಾಂ ಕುಲೇ ಶುಚೌ |

ಪೂರ್ವಸಂಸ್ಕಾರಮಾಹಾತ್ಮ್ಯಾದ್ ಬ್ರಹ್ಮವಿದ್ಯಾಮವಾಪ್ನುಯಾತ್ || ೨೧೦ ||

ಸಮ್ರಾಪ್ಯ ಯೋಗಂ ಪರಮಂ ದಿವ್ಯಂ ತತ್ ಪಾರಮೇಶ್ವರಮ್ |

ಶಾಂತಃ ಸರ್ವಗಾತೋ ಭೂತ್ವಾ ಶಿವಸಾಯುಜ್ಯಮಾಪ್ನುಯಾತ್ || ೨೧೧ ||

ಪ್ರತ್ಯೇಕಂ ಚಾಥ ನಾಮಾನಿ ಜುಹುಯಾತ್ ಸವನತ್ರಯಮ್ |

ಪೂತನಾದಿಕೃತ್ಯೈರ್ದೋಷೈರ್ಗ್ರಹದೋಷೈಶ್ಚ ಮುಚ್ಯತೇ || ೨೧೨ ||

ಜಪೇದ್ ವಾಹರಹರ್ನಿತ್ಯಂ ಸಂವತ್ಸರಮತ್ಸನ್ನಿ ತಃ |

ಶ್ರೀಕಾಮಃ ಪಾರ್ವತೀಂ ದೇವೀಂ ಪೂಜಯಿತ್ವಾ ವಿಧಾನತಃ || ೨೧೩ ||

ಸಮ್ಪೂಜ್ಯ ಪಾರ್ಶ್ವತಃ ಶಂಭುಂ ತ್ರಿನೇತ್ರಂ ಭಕ್ತಿಸಂಯುತಃ |
ಲಭತೇ ಮಹತೀಂ ಲಕ್ಷ್ಮೀಂ ಮಹಾದೇವಪ್ರಸಾದತಃ || ೨೧೪ ||

ತಸ್ಮಾತ್ ಸರ್ವಪ್ರಯತ್ನೇನ ಜಪ್ತವ್ಯಂ ಹಿ ದ್ವಿಜಾತಿಭಿಃ |
ಸರ್ವಪಾಪಾಪನೋದಾರ್ಥಂ ದೇವ್ಯಾ ನಾಮ ಸಹಸ್ರ ಕಮ್ || ೨೧೫ ||

|| ಇತಿ ಶ್ರೀಕೂರ್ಮಪುರಾಣೇ ಷಟ್ಸಾಹಸ್ರಾಂ ಸಂಹಿತಾಯಾಂ

ಪೂರ್ವವಿಭಾಗೇ ಶ್ರೀದೇವೀಸಹಸ್ರನಾಮಸ್ತೋತ್ರಮ್ ||

From sa.wikisource.org Kurmapurana.

Proofread byDPD from shrIshaktisahasranAmastotra sa.ngraha

Book number 3472 with vyAkhyA available at

Chaukhamba Sanskrit Pustakalay, Varanasi

(It was condensed from Kurmapurana removing Himavana stuti.)

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Devi Sahasranama Stotram Lyrics in Kannada PDF

% File name : shrIdevIsahasranAmastotra.itx

% Category : sahasranAma

% Location : doc_devii

% Language : Sanskrit

% Subject : philosophy/hinduism/religion Condensed just the sahasranAmastotra from
kUrmapurANa Krishnadas Sanskrit series. 3472 available at Chaukhamba Sanskrit Pustakalay

% Transliterated by : sa.wikisource.org

% Proofread by : DPD

% Description-comments : shrIshaktisahasranAmastotra sa.ngraha whos has

% Latest update : April 9, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website